



## இலங்கைச் சனநாயக சோசலிசக் குடியரசின் பாராளுமன்றம்

சிசிர ஜயக்கொடி சியபத மன்றம் (கூட்டிணைத்தல்)

சிசிர ஜயக்கொடி சியபத மன்றத்தைக் கூட்டிணைப்பதற்கானதொரு  
சட்டமூலம்

மொனறாகலை மாவட்டப் பாராளுமன்ற உறுப்பினர் கௌரவ பத்ம உதயசாந்த  
குணசேகர அவர்களால் 2016 யூன் மாதம் 23 ஆம் திகதி சமர்ப்பிக்கப்பட்டது

(2016 யூன் மாதம் 06 ஆம் திகதியன்று வர்த்தமானியில் வெளியிடப்பட்டது)

பாராளுமன்றத்தால் அச்சிடப்பணிக்கப்பட்டது

[ 120 ஆம் சட்டமூலம் ]

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது  
கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 11.00

தபாற் செலவு : ரூபா 10.00

**சிசிர ஜயக்கொடி சியபத மன்றம்  
(கூட்டிணைத்தல்)**

**சிசிர ஜயக்கொடி சியபத மன்றத்தைக்  
கூட்டிணைப்பதற்கானதொரு சட்டம்**

“சிசிர ஜயக்கொடி சியபத மன்றம்” என அழைக்கப்படுவதும் முன்னுரை.  
அறியப்படுவதுமான மன்றமொன்று அதன் உறுப்பினர்களினால் இணங்கிக்கொள்ளப்பட்ட விதிகளுக்கிணங்க, சொல்லப்பட்ட மன்றத்துடன் தொடர்புபட்ட எல்லாக் குறிக்கோள்களையும், 5 கருமங்களையும் பயனுற நிறைவேற்றிக்கொண்டுநடாத்தும் நோக்கத்துக்கென இலங்கையில் இதற்கு முன்னால் தாபிக்கப்பட்டுள்ளதாதலாலும் :

அத்துடன் சொல்லப்பட்ட மன்றம் எந்தப் பல்வேறு குறிக்கோள்களுக்காகவும், கருமங்களுக்காகவும் உருவாக்கப்பட்டதோ அந்தப் 10 பல்வேறு குறிக்கோள்களையும், கருமங்களையும் இதுகாலவரை வெற்றிகரமாக நிறைவேற்றியும், கொண்டுநடாத்தியும் வந்துள்ள தாதலாலும், அது கூட்டிணைக்கப்பட விண்ணப்பித்துள்ள தாதலாலும், சொல்லப்பட்ட விண்ணப்பத்தை அனுமதித்தல் பொதுமக்கள் நன்மைக்கானதாகவிருக்குமாதலாலும் :

15 இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுக :-

1. இச்சட்டம், 2016 ஆம் ஆண்டின் ஆம் இலக்க, சிசிர சுருக்கப் ஜயக்கொடி சியபத மன்றம் (கூட்டிணைத்தல்) சட்டம் என பெயர் .  
எடுத்துக்காட்டப்படலாம்.

20 2. இச்சட்டம் தொடங்கும் திகதியிலிருந்தும் அதன்பின்னரும் சிசிர ஜயக்கொடி சியபத மன்றத்தின் தற்போதைய உறுப்பினர் களாகவுள்ள அல்லது இத்தால் அமைத்துருவாக்கப்படும் கூட்டுத்தாபனத்தின் உறுப்பினர்களாக இனிமேல் சேர்த்துக் 25 கொள்ளப்படும் அத்தகையோரான அத்தனை ஆட்களும், (இதனகத்துப்பின்னர் “கூட்டுத்தாபனம்” எனக் குறிப்பிடு செய்யப்படும்) “சிசிர ஜயக்கொடி சியபத மன்றம்” என்னும் பெயர்மகுடத்தின்கீழ் இடையறாவழியுரிமை கொண்ட கூட்டிணைத்தல்.

**சிசிர ஜயக்கொடி சியபத மன்றம்  
(கூட்டிணைத்தல்)**

ணைக்கப்பட்ட ஒரு குழுவாதல் வேண்டும். அத்துடன் அப்பெயர் கொண்டு அது வழக்குத் தொடுக்கலாம் என்பதுடன் அதற்கெதிராக வழக்குத் தொடுக்கவும்படலாம்; அத்துடன் அது பொது இலச்சினையொன்றை வைத்திருக்கவும், பயன்படுத்தவும், 5 அது விரும்பியாங்கு அதனை மாற்றவும் முழுத் தத்துவமும், அதிகாரமும் உடையதாயிருத்தலும் வேண்டும்.

3. கூட்டுத்தாபனம் அமைத்துருவாக்கப்படுவதற்கான பொதுக் கூட்டுத்தாபனத்தின் குறிக்கோள்கள் பின்வருவனவாதல் வேண்டுமென இத்தால் பொதுக் குறிக்கோள்கள். வெளிப்படுத்தப்படுகிறது :-

- 10 (அ) வறிய மாணவர்களுக்கு முன்பள்ளி முதல் பல்கலைக் கழகம் வரையான அவர்களின் கல்விக்குத் தேவையான உதவிகள் புலமைப் பரிசில்களை வழங்குதல் ;
- (ஆ) சுயதொழில்வாய்ப்புகளை ஊக்குவிப்பதற்காக பல்தரப்பட்ட பாடத்திட்டங்கள், விரிவுரைகள் மற்றும் கருத்தரங்குகளை நடாத்துதல் ;
- 15 (இ) பல்தரப்பட்ட மத நிலையங்களை தரிசிப்பதற்கு ஆர்வமுள்ள அநாதரவான நபர்களுக்குத் தேவையான பயண வசதிகளை செய்துகொடுத்தல் ;
- (ஈ) காலஞ்சென்ற மற்றும் அங்கவீனமுற்ற யுத்தவீர்களின் குடும்பத்தினருக்கு வீட்டுவசதிகள் செய்து கொடுத்தல் மற்றும் அக்குடும்பத்தவர்களின் பிள்ளைகளது கல்விக் காக உதவுதல் ;
- 20 (உ) கிராமிய மட்டத்தில் அபிவிருத்தியடையாத பாடசாலைகளின் அபிவிருத்திக்குத் தேவையான பௌதீக வளங்களை வழங்குதல் ;
- 25 (ஊ) கவனிப்பாரற்ற நிலையில் இருக்கும் மத நிலையங்களை புனர்நிர்மாணம் செய்து கொடுத்தல் ;

சிசிர ஜயக்கொடி சியபத மன்றம்  
(கூட்டிணைத்தல்)

3

- (எ) மக்களின் இன்னல்கள், பிரச்சினைகளை கண்டறிந்து அவற்றுக்குத் தீர்வு காணும் விதமாக 'ஜன சஹன' என்னும் பெயரில் நடமாடும் சேவையொன்றினை அமுல்படுத்தல் ;
- 5 (ஏ) விசேட தேவைகள் உள்ள பிள்ளைகளுக்கு அவசியமான கல்வி, தொழில்சார் மற்றும் ஆரோக்கிய வசதிகளைச் செய்து கொள்ள உதவிகளை வழங்குதல்;
- (ஐ) தங்குவதற்கும் உறைவிடம் இல்லாத வசதிவாய்ப்புக்கள் எதுவும் அற்ற ஏழை மக்களுக்கு வீட்டுதவி வசதிகளைச் செய்து கொடுத்தல் ;
- 10 (ஓ) இயற்கை அனர்த்தங்கள் அல்லது வெறும் இடர்களின் போது மனிதாபிமான உதவிகளைச் செய்தல் ;
- (ஔ) பல்கலைக்கழக பட்டப்படிப்பை தொடரும் மாணவர்களுக்கு புலமைப்பரிசில் திட்டமொன்றையும் அவர்கள் தொழிற்சந்தைக்கு உகந்த முறையில் தம்மை ஆயத்தம் செய்துகொள்ளத்தக்கதான முறையில் விரிவுரைகள், கருத்தரங்குகளை ஏற்பாடு செய்தல் ;
- 15 (ஐள) மூத்த பிரசைகளுக்காக பல்தரப்பட்ட உதவித் திட்டங்களை அமுல் செய்தல் மற்றும் அவர்களுக்குத் தேவையான வசதிகளைச் செய்துகொடுத்தல் ;
- 20 (க) வேலைவாய்ப்பற்று இருக்கும் இளைஞர்கள், யுவதிகளை சுயதொழில்களுக்காக ஊக்கமூட்டி அவர்களுக்குத் தேவையான உதவிகள், ஒத்தாசைகள் மற்றும் பயிற்சிகளை அளித்தல் ;
- 25 (ங) கிராமிய மட்டத்தில் சங்கங்கள், சபைகளின் நடவடிக்கைகளுக்குத் தேவையான ஒத்துழைப்புகளை வழங்குதல்;
- (ச) ஒத்த நோக்கங்களுடைய உள்நாட்டு வெளிநாட்டு அமைப்புக்களுடன் தொடர்புகளை ஏற்படுத்திக்கொள்ளல் ;

**சிசிர ஜயக்கொடி சியபத மன்றம்  
(கூட்டிணைத்தல்)**

(ஞ) மேற்படி குறிக்கோள்களை எய்துவதற்கு அவசியமான வாறானவையும் அதன் இடைநேர்விளைவானவையும் அல்லது அதற்கு உகந்தவையுமான அத்தகைய மற்றெல்லாச் செயல்களையும் காரியங்களையும் செய்தல்;

5 4. இச்சட்டத்தினதும் வேறேதேனும் எழுத்திலான சட்டத்தினதும் ஏற்பாடுகளுக்கமைய, கூட்டுத்தாபனம் பின்வரும் தத்துவங்களுட்பட, கூட்டுத்தாபனத்தின் குறிக்கோள்களை அல்லது அவற்றுள் ஏதேனுமொன்றை மேம்படுத்துவதற்கு அல்லது முன்னேடுத்துச் செல்வதற்கு அவசியமானவாறான அல்லது 10 விரும்பத்தக்கவாறான அத்தகைய எல்லாச் செயல்களையும், கருமங்களையும் செய்வதற்கும், புரிவதற்கும், நிறைவேற்றுவதற்கும் தத்துவமுடையதாதல் வேண்டும் :-

(அ) நிதிகளைத் திரட்டுவதற்கும், காசாக அல்லது பொருளாக மானியக் கொடைகளை, கொடைகளை 15 அல்லது நன்கொடைகளைப் பெறுவதற்கும் ;

(ஆ) ஏதேனும் அசைவுள்ள அல்லது அசைவற்ற ஆதனத்தை எத்தகையதுமான எம்முறையிலும் கொள்ளுவதற்கும், வைத்திருப்பதற்கும், குத்தகைக்கு அல்லது கேள்விக்கு எடுப்பதற்கும் அல்லது கொடுப்பதற்கும், வாடகைக்கு 20 விடுவதற்கும், விற்பதற்கும் அல்லது வேறுவகையாகக் கையுதிர்ப்பதற்கும் மற்றும் கூட்டுத்தாபனத்தின் தொழிலுக்கு அவசியமான அல்லது வசதியான எவையேனும் கட்டிடங்களை அல்லது கட்டுவேலைகளை நிர்மாணிப்பதற்கும், பேணுவதற்கும், மாற்றுவதற்கும் ;

25 (இ) நாணயமாற்றுண்டியல்கள், காசோலைகள், வாக்குறுதிப் பத்திரங்கள் மற்றும் ஏனைய கைமாற்றத்தகு சாசனங்கள் என்பவற்றை ஆக்குவதற்கும், வரைவதற்கும், ஏற்றுக்கொள்வதற்கும், கழிப்பனவு செய்வதற்கும் புறக்குறிப்பிடுவதற்கும், பேச்சுவார்த்தை மூலம் பெறுவதற்கும், வாங்குவதற்கும், விற்பதற்கும், வழங்குவதற்கும், வங்கிக்கணக்குகளைத் திறப்பதற்கும், தொழிற் 30

**சிசிர ஜயக்கொடி சியபத மன்றம்  
(கூட்டிணைத்தல்)**

5

படுத்துவதற்கும், மூடிவிடுவதற்கும், பிணைப்பொறுப்  
புடனோ பிணைப்பொறுப்பின்றியோ பணம் கடன்  
பெறுவதற்கும் அல்லது திரட்டுவதற்கும் ;

(ஈ) கூட்டுத்தாபனத்தின் நோக்கங்களுக்காக உடனடியாக  
5 தேவைப்படாத எவையேனும் நிதிகளை முகாமைப்  
பேரவை தீர்மானிக்கக்கூடியவாறான அத்தகைய முறை  
யில் குறிப்பீடு செய்வதற்கும் ;

(உ) கூட்டுத்தாபனத்தின் நோக்கங்களை எய்தப் பெறுவதற்  
காக எவரேனும் ஆளுடன், இலங்கையிலோ வெளிநாட்  
10 டிலோ கூட்டிணைக்கப்பெற்ற அல்லது கூட்டிணைக்கப்  
பெறாத ஆட்களின் குழுமத்துடன் அல்லது ஏதாவது  
அரசாங்கத் திணைக்களத்துடன், கூட்டுத்தாபனத்  
துடன், சபையுடன், மாகாண சபையுடன், உள்ளூர்திகார  
15 சபையுடன் உடன்படிக்கைகளை அல்லது ஒப்பந்தக  
ளைச் செய்து கொள்ளல் ;

(ஊ) வெவ்வேறு வகுதியினவான உறுப்பாண்மைகளைப்  
பதிவுசெய்தல் தொடர்பில் செலுத்தப்படவேண்டிய  
கட்டணங்களைத் தீர்மானிப்பதற்கும் ; அத்துடன்

(எ) கூட்டுத்தாபனத்தின் அலுவலர்களையும், சேவையாளர்  
20 களையும் நியமிப்பதற்கும், தொழிலுக்கமர்த்துவதற்கும்,  
பதவிலிலக்குவதற்கும் அல்லது அவர்களின் சேவை  
களை முடிவுறுத்துவதற்கும், கூட்டுத்தாபனத்தினால்  
தீர்மானிக்கப்படக்கூடியவாறான அத்தகைய சம்பளங்  
களையும், படிசகளையும், பணிக்கொடைகளையும்  
25 அவர்களுக்கு செலுத்துவதற்கும்.

5. (1) கூட்டுத்தாபனத்தின் அலுவல்கள் தவிசாளர், கூட்டுத்தாப  
செயலாளர், பொருளாளர் மற்றும் கூட்டுத்தாபனத்தின் னத்தின்  
அப்போதைக்கு வலுவிலிருக்கும் விதிகளுக்கிணங்கத் தெரிவு அலுவல்களை  
செய்யப்படக்கூடிய இன்னும் எண்மர் அடங்கிய உறுப்பினர் முகாமை  
செய்தல்.  
30 களைக் கொண்ட இயக்குநர் சபையொன்றின் மூலம் அப்போ  
தைக்கு வலுவிலிருக்கும் விதிகளுக்கிணங்கவும் நிருவகிக்கப்  
படுதல் வேண்டும்.

(2) கூட்டுத்தாபனத்தின் முதலாவது இயக்குநர் சபை இச்சட்டம் நடைமுறைக்குவரும் தேதிக்கு நேர்முந்திய நாளன்று இயக்குநர் சபையில் உறுப்பினர்களாக பதவிதாங்கியோரைக் கொண்டிருத்தல் வேண்டும்.

5 (3) தவிசாளர் தவிர்ந்த இயக்குநர் சபையின் உறுப்பினர் ரொருவர் இறப்பினால், பதவிவிலகலால், முன்னதாகவே தமது பதவி வெற்றிடமானாலொழிய நான்கு ஆண்டு காலப்பகுதிக்கு பதவி வகித்தல் வேண்டும். முகாமைச் சபையில் இறப்பின் அல்லது பதவி விலகலின் காரணமாக வெற்றிடமொன்று  
10 ஏற்படுமிடத்து, புதிய உறுப்பினர் ஒருவர் அத்தகைய வெற்றிடத்தை நிரப்ப நியமிக்கப்படுதல் வேண்டுமென்பதுடன், அத்தகைய புதிய உறுப்பினர் நான்கு ஆண்டு காலப்பகுதிக்கு பதவி வகித்தலும் வேண்டும்.

6. (1) ஏதேனும் பொதுக்கூட்டத்தில், சமூகமாயிருந்து வாக்களிக் கூட்டுத்தாப  
15 கும் உறுப்பினர்களில் முன்றிலிரண்டு பங்கினருக்குக் குறையா னத்தின் விதிகள்.  
தோரின் வாக்குப்பெரும்பான்மைகொண்டு, உறுப்பினர்களைச் சேர்த்தல், மீளப்பெறுதல் அல்லது விலக்குதல், முகாமைச் சபையைத் தேர்ந்தெடுத்தல், கூட்டுத்தாபனத்தின் பதவிதாங்கு நர்கள், முகவர்கள், அலுவலர்கள், சேவையாளர்கள் என்போரின்  
20 கடமைகளை நடாத்துதல், அலுவல்களைக் கொண்டுநடாத்து வதில் கூட்டுத்தாபனத்தினாலும் முகாமைச் சபையினாலும் பின்பற்றப்படவேண்டிய நடவடிக்கை முறைகள், அத்துடன் பொதுவாக கூட்டுத்தாபனத்தின் அலுவல்களை முகாமைசெய்த லும் அதன் குறிக்கோள்களை எய்தலும் என்பவற்றுக்காக  
25 இச்சட்டத்தின் அல்லது வேறேதேனும் எழுத்திலான சட்டத்தின் ஏற்பாடுகளுடன் ஒவ்வாதனவாகவிராத விதிகளை காலத்துக் குக்காலம் ஆக்குதல் கூட்டுத்தாபனத்துக்குச் சட்டமுறையாதல் வேண்டும். அத்தகைய விதிகள் ஆக்கப்பட்ட அதேபோன்ற ஒரு கூட்டத்திலும் அதேபோன்ற முறையிலும் அவை மாற்றப்பட

லாம், திருத்தப்படலாம் அல்லது ஒழிக்கப்படலாம் அல்லது  
அவற்றுக்கு எதுவும் சேர்க்கப்படலாம்.

(2) கூட்டுத்தாபனத்தின் உறுப்பினர்கள் கூட்டுத்தாபன  
விதிகளுக்கு அமைந்தோராதல் வேண்டும்.

- 5 7. (1) கூட்டுத்தாபனம், அதன் சொந்த நிதியத்தைக் கொண்டி கூட்டுத்தாப  
ருத்தல் வேண்டும். கொடை, விருப்பாவணம், நன்கொடை, னத்தின்  
அறுதி, சந்தாப்பணங்கள் அல்லது கட்டணங்கள் என்றவகையில் நிதியம்.  
பெறப்பட்ட எல்லாப் பணங்களும் நம்பிக்கைப்பொறுப்பாளர்  
சபையினால் தீர்மானிக்கவேண்டியவாறான ஒரு வங்கியிலோ  
10 அல்லது ஒன்றுக்கு மேற்பட்ட வங்கிகளிலோ கூட்டுத்தாபனத்தின்  
வரவில் வைப்பிலிடப்படுதல் வேண்டும்.

- (2) கூட்டுத்தாபனத்தின் குறிக்கோள்களை நிறைவேற்றுகையில்  
கூட்டுத்தாபனத்தால் உறப்பட்ட ஏதேனும் செலவினை  
ஈடுசெய்வதற்குத் தேவைப்படக்கூடியவாறான அத்தகைய  
15 எல்லாப் பணத்தொகைகளும் கூட்டுத்தாபனத்தின் நிதியத்தி  
லிருந்து செலுத்தப்படுதல் வேண்டும்.

- (3) கூட்டுத்தாபனத்தின் நிதி மற்றும் ஆதனம் எந்தவகையில்  
பெறப்பட்டாலும் இங்கே குறிப்பிடப்பட்டுள்ள கூட்டுத்தாபனத்  
தின் குறிக்கோள்களை மேம்படுத்துவதற்கும் நிறைவேற்று  
20 வதற்கும் மாத்திரமே பயன்படுத்தப்படுதல் வேண்டுமென்பது  
டன், இலாபத்தின் பகுதியாகவோ மிகையுதியம் என்றவகையா  
கவோ அல்லது வேறு எவ்வகையாகவோ கூட்டுத்தாபனத்தின்  
உறுப்பினர்களுக்கு நேரடியாகவோ அல்லது மறைமுகமாகவோ  
செலுத்தப்படுதலும் அல்லது கைமாற்றப்படுதலும் ஆகாது.

- 25 8. (1) கூட்டுத்தாபனத்தின் நிதியாண்டு பஞ்சாங்க ஆண்டாதல் கூட்டுத்தாப  
வேண்டும். னத்தின்  
கணக்குகளும்  
கணக்காய்வும்.



(2) கூட்டுத்தாபனமானது, அதன் வருமானம் மற்றும் செலவினம், சொத்துக்களும் பொறுப்புக்களும் அத்துடன் கூட்டுத்தாபனத்தின் மற்றெல்லாக் கொடுக்கல்வாங்கல்கள் என்பன பற்றிய முறையான கணக்குகளை வைத்திருக்கச் செய்தல் வேண்டும்.

(3) கூட்டுத்தாபனத்தின் கணக்குகள் பேரவையினால் நியமிக்கப்பட்ட ஒரு தகைமைபெற்ற கணக்காய்வாளர் ஒருவரினால் கணக்காய்வு செய்யப்படல் வேண்டும்.

இப்பிரிவில் “தகைமைபெற்ற கணக்காய்வாளர்” என்பது-

10 (அ) இலங்கைப் பட்டயக் கணக்காளர் நிறுவகத்தின் உறுப்பினராக அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினராக இருந்து, அத்தகைய நிறுவகத்தின் பேரவையினால் கணக்காள ரொருவராகத் தொழில்புரிவதற்காக வழங்கப்பட்ட சான் றிதழொன் றைக் கொண்டவராகவுமுள்ள தனியாள் ஒருவர் ; அல்லது

(ஆ) கணக்காளர் குழுமமொன்றின் வதிவுள்ள பங்காளர் களுள் ஒவ்வொருவரும் இலங்கைப் பட்டயக் கணக்காளர் நிறுவகத்தின் உறுப்பினரொருவராக அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினர் ஒருவராக இருந்து, அத்தகைய நிறுவகத்தினால் கணக்காளரொருவராகத் தொழில்புரிவதற்காக வழங்கப்பட்ட சான் றிதழொன் றைக் கொண்டவராகவுமுள்ள கணக்காளர் குழுமம் ஒன்று.

என்று பொருள்படும்.

9. கூட்டுத்தாபனத்தின் இலச்சினையானது தவிசாளர் மற்றும் செயலாளரின் முன்னிலையிலன்றி, எத்தன்மையினதுமான சாசனமெதிலும் பொறிக்கப்படுதலாகாதென்பதுடன், அவர்கள் தாங்கள் சமூகமாயிருந்தமைக்கு அடையாளமாக அச்சாசனத்தில் தங்களது பெயர்களை எழுதி ஒப்பமிடுதல் வேண்டுமென்பதுடன், அவ்வாறு ஒப்பமிடுதலானது எவரேனும் ஆள் சாட்சியாக ஒப்பமிடுவதிலிருந்தும் தனிவேறானதாதலும் வேண்டும்.

கூட்டுத்தாபனத்தின் இலச்சினை.

10. இச்சட்டம் நடைமுறைக்கு வரும் திகதிக்கு நேர்முந்திய நாளன்று மன்றத்திற்குரிய எல்லாக் கடன்களும் பொறுப்புக்களும் இத்தால் அமைத்துருவாக்கப்படும் கூட்டுத்தாபனத்தினால் கொடுத்துத் தீர்க்கப்படுதல் வேண்டுமென்பதுடன் அத்திகதியன்று மன்றத்துக்கு வருமதியாகவுள்ள கடன்கள், உதவுதொகைகள், ஒப்பப்பணங்கள் ஆகியன இச்சட்டத்தின் நோக்கங்களுக்காக கூட்டுத்தாபனத்துக்குச் செலுத்தப்படுதலும் வேண்டும்.

மன்றத்தினால் செலுத்தப்படப் பாலனவும் மன்றத்திற்குச் செலுத்தப்படவுள்ளவுமான கடன்கள்.

11. ஏதேனும் கொள்வனவு, மானியக்கொடை, கொடை அல்லது இறுதிவிருப்பாவணக் கையளிப்பின்மீது அல்லது வேறுவகையாகக் கூட்டுத்தாபனத்துக்கு உரித்தாக வரக்கூடிய ஏதேனும் அசைவுள்ள அல்லது அசைவற்ற ஆதனத்தை, ஒன்றில் பயன்பெறும் சொந்தக்காரராக அல்லது நம்பிக்கைப்பொறுப்பாளராக அல்லது வேறுவகையாக எடுக்கவும் வைத்திருக்கவும் கூட்டுத்தாபனம் ஆற்றலுடையதாதல் வேண்டுமென்பதுடன் அத்தகைய எல்லா ஆதனங்களும் கூட்டுத்தாபனத்தின் அப்போதைக்கு வலுவிலுள்ள விதிகளுக்கமையவும் அத்துடன் தொடர்புபட்ட கையாளுகைச் சாசனத்தின் ஏற்பாடுகளுக்கும், நிபந்தனைகளுக்கமையவும் அவற்றை விற்க, ஈடுவைக்க, குத்தகைக்குக் கொடுக்க, கொடுத்து மாற்ற, வில்லங்கத்துக்குட்படுத்த அல்லது பொறுப்பிக்கவுள்ள முழுத்தத்துவத்துடன் இச்சட்டத்தின் நோக்கங்களுக்காக கூட்டுத்தாபனத்தினால் வைத்திருக்கப்படுதலும் வேண்டும்.

கூட்டுத்தாபனம் அசைவுள்ள, அசைவற்ற ஆதனத்தை வைத்திருக்கலாம்.

12. கூட்டுத்தாபனம் கலைக்கப்படுவதன்மீது அதன் எல்லாக் கடன்களும் மற்றும் பொறுப்புக்களும் தீர்க்கப்பட்டதன் பின்னர் எத்தகையதுமான ஏதேனும் ஆதனம் எஞ்சியிருப்பின், அத்தகைய ஆதனம் கூட்டுத்தாபன உறுப்பினர்களிடையே பகிர்ந்தளிக்கப்படுதல் ஆகாது. கூட்டுத்தாபனத்தின் குறிக்கோள்களை ஒத்த

கலைப்பின் போது எஞ்சியுள்ள ஆதனம்.

குறிக்கோள்களைக் கொண்டதும் அல்லது கொண்டனவும்,  
ஏதேனும் வருமானத்தை அல்லது இலாபத்தை அதன் அல்லது  
அவற்றின் உறுப்பினர்களிடையே பகிர்ந்தளிப்பதிலிருந்து  
விதிகளினால் தடைசெய்யப்பட்டதும் அல்லது தடைசெய்யப்பட்ட  
5 னவுமான வேறு ஏதேனும் நிறுவகத்திற்கு அல்லது வேறு  
எவையேனும் நிறுவனங்களுக்குக் கொடுக்கப்படுதல் அல்லது  
கைமாற்றப்படுதல் வேண்டும். அத்தகைய நிறுவகம் அல்லது  
நிறுவனங்கள் கூட்டுத்தாபனம் கலைக்கப்படுகையில் அல்லது  
அதற்கு நேர்முந்திய நிலையில் கூட்டுத்தாபனத்தின் உறுப்பினர்  
10 களினால் தீர்மானிக்கப்படுதல் வேண்டும்.

13. கூட்டுத்தாபனத்தின் உறுப்பினரெவரும், கூட்டுத்தாபனத் தனின் தனிசுகளையும், பொறுப்புக்களையும் கொடுத்துத்தீர்க்கும் தனின் தனிசுகளையும், பொறுப்புக்களையும் கொடுத்துத்தீர்க்கும் நோக்கத்துக்காக அல்லது வேறேதேனும் நோக்கத்துக்காக, கூட்டுத்தாபனத்துக்கு அவரினாற் செலுத்தப்படற்பாலதான  
15 வருடாந்த ஒப்பப்பணத் தொகையை விஞ்சுகின்ற ஏதேனும் உதவுதொகையைச் செலுத்துவதற்கு ஆளாதலாகாது.

14. இச்சட்டத்தில் அடங்கியுள்ளதெதுவும், குடியரசின் குடியரசினதும் உரிமைகளையேனும் அல்லது ஏதேனும் அரசியல் அல்லது ஏனையோரினதும் கூட்டிணைக்கப்பட்ட ஏதேனும் குழுவினது உரிமைகளையேனும் உரிமைகளைப்  
20 அல்லது இச்சட்டத்தில் குறிப்பிடப்படுகின்றவர்களும், அளவாக்கமும், அவர்களிலிருந்து அல்லது அவர்களின்கீழ் உரிமைகொருகின்றவர்களும் தவிர்த்த வேறெவரேனும் ஆட்களின் உரிமைகளையேனும் பங்கப்படுத்தலோ அல்லது பாதித்தலோ ஆகாது.

25 15. இச்சட்டத்தின் சிங்கள, தமிழ் உரைகளுக்கிடையே ஒவ்வாமை ஏற்படும் ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும். சிங்கள உரை மேலோங்கி நின்றல்.

---

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்பாரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்டேஹன் கொடை, கொழும்பு 05 என்ற விலாசத்திற்கு அனுப்பப்பட வேண்டும்